

सौभाग्यु मूं अंडण जो, शोभा भण्डारु बचिड़ी
आराम मूं अखियुनि जो, साह जो सींगारु बचिड़ी।

जंहिजे दरस सां मुहिंजी दिलिड़ी सदां ठरे थी
सोई सुखिड़ो मूं सुवन जो प्राणनि आधारु बचिड़ी।

दम दम में दिलि दिये थे लख आशीशूं सिक सां
लोदियां लाद सां हिंदोरे कीरति कुमारि बचिड़ी।

जंहिजे अचण सां घर में रिधि सिधि सां घरु भरियोआ
चिरुजीवे नितु सुहग सां दिलि बरि दुलारि बचिड़ी।

धियड़ी चवां यां नुंहड़ी पुटिड़ो चवां यां प्यारी
क्रोड़ प्राण खां मिठी आ नाता हजार बचिड़ी।

नैन पलक जियां पालियां पंहिजी लादुली अलबेली
सदां साह में थी सांढ़ियां दिनी थमि दातार बचिड़ी।

क्रोड़ अमृत खां रसीलो जंहिजो नामु मधुरु श्री राधा
गाए शेष सहस मुख सां शारदा सितार ब़चिड़ी।

सत्गुरु चवां यां भगुवन्तु प्यारो चवां यां प्रभु
सर्वस्व प्यारी श्री जू जीवन उज्यार ब़चिड़ी।

रूप शील जी का समता नाहे संसार में
गाइनि नभ देवियूं भी हर हर जैकार ब़चिड़ी।

चिरुजीवो श्री जू राणी श्रीकृष्ण प्राण जीवनि
मैगसि अमड़ि सेखारियो आशीशुनि उचारु ब़चिड़ी।